

## जीवन लाभु

(६३)

भैया साईं गुण गायो अमड़ि गुण गायो ॥

जीवन लाभु इहोई आहे चितड़ो चरण कमल खे चाहे  
वेद पुराण सभेई चवन था लालण सां लिव लायो ॥१॥

करम धर्म ऐं ज्ञान ध्यान खां

भगति सुठी ऐं संहिजी आहे

उथंदे बिहंदे राम रट लाए जीवनु थींदो सजायो ॥२॥

कलयुग जीवनि तारण लाइ मिठे साईं अ जनमु वतो आ  
नेहु ऐ नातो राम सां जोड़े जीवनि खे जागायो ॥३॥

भगती अ वसि भगुवंत इंये आजिंय कामी वसि कामिणि  
श्रीमुख सां शुक्रदेव चयो आ श्रीभागवत जो रायो ॥४॥

सभिनी नामनि में शक्ति अलौकिक भगवंत पाण भरी आ  
कींअ बि जपयों ऐं किथे बि जपयो

त बि भगवन्त खे भायो ॥५॥

गौर हरी जहिं नाम कीर्तन जी सुन्दर रहति रची आ  
उहोई कीर्तन करूणा सागर सिंधुड़ी अ में सरिसायो ॥६॥

वृह कथा जी वीर वहाए वासना सभेई वहाई आ  
चिरूजीओ सतिगुर साईं अमां अदभुत रंग रचायो ॥७॥